

## POŻIZZJONI VAKANTI

# Espert Prinċipali tal-Prospettiva u tad-Determinanti tas-Saħħa Pubblika

Unità: Metodi u Standards Xjentifiċi  
Referenza: ECDC/AD/2021/SMS-PEPHFD

Qed jintlaqgħu applikazzjonijiet għall-kariga ta' hawn fuq ta' Aġent Temporanju fiċ-Ċentru Ewropew għall-Prevenzjoni u l-Kontroll tal-Mard (ECDC).

## Deskrizzjoni tal-impjieg

L-ECDC jippjana li jirrekluta persuna waħda għall-pożizzjoni vakanti msemmija hawn fuq. L-ECDC għandu wkoll l-għan li jistabbilixxi lista ta' riżerva, li tista' tintuża għal kwalunkwe post vakanti futur fil-qasam.

Il-post jinsab fit-Taqsima tal-Proċessi u l-Metodi Xjentifiċi (SPM), li fih d-detentur tal-impjieg se jirrapporta għand il-Kap tat-Taqsima. It-Taqsima tal-SPM hija bbażata fl-Unità tal-Metodi u l-Istandards Xjentifiċi. Id-detentur tal-impjieg se jipprovdi għarfien espert u tmexxija dwar il-prospettiva u d-determinanti tas-saħħa pubblika tal-epidemjoloġija tal-mard infettiv u l-impatt biex jinforma d-deċiżjonijiet u l-politika strateġiċi fil-qasam tal-prevenzjoni u l-kontroll tal-mard infettiv.

Id-detentur tal-impjieg se jkun responsabbli b'mod partikolari mill-oqsma ta' xogħol li ġejjin:

- Imexxi u jimplimenta l-attivitajiet ta' prospettiva taċ-Ċentru f'kollaborazzjoni mill-qrib ma' esperti madwar l-ECDC (eż. epidemjoloġisti, statistikali, mudellaturi matematiċi, sorveljanza, intelligenza epidemika u esperti tal-mard);
- Janalizza suġġetti emergenti u jikkonċepixxi u jimplimenta studji/proġetti ta' prospettiva bl-użu tal-approċċ metodoloġiku l-aktar xieraq biex jindirizza l-mistoqsijiet inkwistjoni;
- Jikkoordina u jikkontribwixxi għal attivitajiet li jżidu l-fehim tal-interrelazzjonijiet bejn l-ixprunaturi differenti tal-mard infettiv u l-fatturi ewlenin li għandhom impatt fuq is-saħħa pubblika inkluż iżda mhux limitat għal fatturi ambjentali, demografici u soċjoekonomici billi jivvaluta u jgħorbi l-evidenza eżistenti b'mod kritiku u jappoġġa l-iżvilupp ta' evidenza ġdida;
- Jistabbilixxi u jsaħħaħ aktar ir-relazzjonijiet professjonali u s-shubiji mal-prospettiva tas-saħħa pubblika u l-esperti determinanti tas-saħħa fil-livell globali, tal-UE u tal-Istati Membri u mal-akkademiċi;

- Izomm ruħu agġornat mal-iżviluppi fir-riċerka u l-politika fil-qasam tal-prospettiva u l-fatturi determinanti tas-saħħa pubblika;
- Jikkontribwixxi għal attivitajiet oħra tal-ECDC kif meħtieġ, fil-qasam tal-kompetenza tiegħu;
- Jista' jintalab jikkontribwixxi għas-sistema tax-xogħol 24/7 tal-ECDC.

## Kwalifiki u esperjenzi meħtieġa

### A. Rekwiziti formali

Sabiex tkun kandidat eliġibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni li jikkorrispondi għal studji universitarji mitmuma attestati b'diploma fejn il-perjodu normali tal-edukazzjoni universitarja jkun ta' 4 snin jew iktar, jew livell ta' edukazzjoni li jikkorrispondi għal studji universitarji mitmuma attestati b'diploma u esperjenza professjonali adegwata ta' mill-inqas sena meta l-perjodu normali tal-edukazzjoni universitarja jkun ta' mill-inqas 3 snin<sup>1</sup>;
- Mill-inqas 9 snin ta' esperjenza professjonali<sup>2</sup> (wara l-għoti tad-diploma);
- Għarfien profund ta' waħda mil-lingwi uffiċjali tal-UE u għarfien sodisfaċenti ta' lingwa uffiċjali oħra tal-UE sal-limitu meħtieġ għall-qadi ta' dmirijietek<sup>3</sup>;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Tkun intitolat għad-drittijiet sħaħ tiegħek bħala ċittadin<sup>4</sup>;
- Tkun issodisfajt l-obbligi kollha imposti mil-ligijiet applikabbli dwar is-servizz militari;
- Tissodisfa r-rekwiziti tal-karattru għad-dmirijiet involuti; u
- Tkun fiżikament kapaċi biex twettaq id-dmirijiet relatati mal-kariga.

### B. Kriterji tal-għażla

Biex tikkwalifika għal din il-kariga identifikajna kriterji essenzjali fir-rigward tal-esperjenza professjonali u l-karatteristiċi personali/ħiliet interpersonali. Dawn huma:

#### Esperjenza professjonali/għarfien:

- Mill-inqas 5 snin esperjenza professjonali miksuba f'karigi rilevanti għad-deskrizzjoni tal-impjieg;
- Lawrja fix-xjenzi bijomedici, fix-xjenzi soċjali, fis-saħħa pubblika, fl-epidemjologija, fid-demografija jew f'oqsma relatati;

1 Ser jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li huma s-sugġett ta' ċertifikati ta' ekwivalenza mahruġa mill-awtoritajiet fl-Istati Membri msemmija

2 Servizz militari obbligatorju dejjem jiġi kkunsidrat.

3 Il-kandidati b'lingwa tal-UE mhux uffiċjali jew bl-Ingliż bħala l-lingwa materna tagħhom iridu jipprovdu evidenza tal-livell tagħhom ta' tieni lingwa b'ċertifikat (B1 jew iktar).

Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operazzjonali ta' tielet lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

4 Qabel il-hatra, il-kandidat magħżul se jintalab jipprovdi ċertifikat mill-fajl tal-pulizija biex juri li ma għandux kondotta kriminali.

- Esperjenza mixhuda bi prova fid-disinn u l-analizi ta' studji ta' prospettiva u esperjenza b'tekniki u metodologiji ta' previzjoni differenti b'hall-iskannjar tal-prospettivi, l-analizi tas-sewwieqa, l-iżvilupp tax-xenarju;
- Esperjenza mixhuda bi prova fil-ġestjoni ta' proġetti fuq skala kbira, l-integrazzjoni ta' diversi flussi ta' data u l-koordinazzjoni tal-kontribut ta' esperti minn dixxiplini differenti;
- Esperjenza mixhuda bi prova fl-applikazzjoni u fil-valutazzjoni kritika ta' metodi ta' riċerka kwantitattivi u kwalitattivi u esperjenza fil-preżentazzjoni ta' kontenut xjentifiku u tekniku kumpless lil udjenzi differenti inklużi udjenzi mhux tekniċi;
- Fehim tajjeb tal-epidemjologija tal-mard infettiv, sorveljanza u sistemi oħra ta' informazzjoni dwar is-saħħa pubblika, determinanti tas-saħħa u indikaturi, u barra minn hekk fehim tas-sistemi tal-kura tas-saħħa;
- Għarfien eċċellenti tal-Ingliz, kemm miktub kif ukoll mitkellem.

### Karatteristiċi personali/hiliet interpersonali:

- Xprunat mill-kwalità b'hiliet analitiċi u ta' soluzzjoni tal-problemi eċċellenti;
- Hiliet tajbin ta' komunikazzjoni orali u bil-miktub u kapaċità ta' komunikazzjoni effettiva bejn id-dixxiplini u l-oqsma xjentifiċi kif ukoll ma' udjenzi mhux tekniċi;
- Hila li taħdem b'mod kollaborattiv f'ambjent multidixxiplinari u multikulturali u li tibni relazzjonijiet tax-xogħol b'saħħithom;
- Timpenja ruġek fit-tagħlim kontinwu u żżomm ruġek aġġornat mal-iżviluppi fil-qasam tal-għarfien espert tiegħek;
- Orjentat lejn ir-riżultati b'hiliet organizzattivi, ta' ġestjoni ta' tim u ta' proġetti tajbin u b'kapaċità ta' hidma taħt pressjoni.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel.

## Opportunitajiet Indaq

L-ECDC huwa impjegatur ta' opportunitajiet indaq u jhegġeg l-applikazzjonijiet mill-kandidati kollha li jissodisfaw il-kriterji tal-eligibiltà u tal-għażla mingħajr l-ebda distinzjoni abbażi ta' età, razza, twemmin politiku, filosofiku jew reliġjuż, ġeneru jew orjentazzjoni sesswali u irrispettivament mid-diżabilitajiet.

## Ħatra u kundizzjonijiet tal-impjieg

Id-detentur tal-impjieg se jinħatar abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati se jintalbu jagħmlu testijiet bil-miktub. Il-kandidati jeħtieġ jinnotaw li l-proposta tista' ssir pubblika u li l-inklużjoni fil-lista qasira ma tiggarrantixx ir-reklutaġġ tagħhom. Il-lista qasira ta' kandidati ser tiġi stabbilita wara proċess ta' għażla miftuħa.

Il-kandidat li jintgħażel ser jiġi reklutat b'ħala Aġent Temporanju, skont l-Artikolu 2f) tal-Kundizzjonijiet tal-Impjieg applikabbli għall-Aġenti l-Oħra tal-Unjoni Ewropea, għal perjodu ta' ħames snin li jista' jiġġedded. Il-ħatra se tkun fil-grad **AD 8**.

L-applikanti għandhom jinnutaw ir-rekwiżit fir-regolamenti tal-persunal tal-UE għall-persunal il-ġdid kollu li għandu jtemm b'suċċess perjodu ta' prova ta' disa' xhur.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjieg applikabbli għall-Aġenti l-Oħra tal-Unjoni Ewropea, li huma disponibbli fil-link li ġej:

<https://eur-lex.europa.eu/legal-content/EN/TXT/?uri=CELEX%3A01962R0031-20140501>

Il-post tal-impjieg se jkun fi Stokkolma, fejn iċ-Ċentru għandu l-attivitajiet tiegħu.

## Lista ta' riżerva

Tista' tinholoq lista ta' riżerva u din tintuża għar-reklutaġġ, f'każ li jkun hemm pożizzjonijiet vakanti simili. Din se tkun valida sal-31 ta' Diċembru tal-istess sena tad-data ta' skadenza tal-applikazzjoni u tista' tiġi estiza.

## Proċedura tal-applikazzjoni

**Biex tapplika, jekk jogħġbok, ibgħat applikazzjoni mimlija lil**

**[Recruitment@ecdc.europa.eu](mailto:Recruitment@ecdc.europa.eu) u fis-sugġett tal-email indika b'mod ċar ir-referenza tal-pożizzjoni vakanti u kunjomok.**

**Biex l-applikazzjoni tiegħek tkun valida, għandek timla t-taqsimiet meħtieġa kollha tal-formola ta' applikazzjoni, li għandha tintbagħat fil-format ta' Word jew PDF u preferibbilment bl-Ingliż<sup>5</sup>. Applikazzjonijiet mhux mimlija għalkollox se jitqiesu bħala invalidi.**

**Il-formola ta' applikazzjoni tal-ECDC tinsab fuq is-sit web tagħna hawnhekk:**

**<https://ecdc.europa.eu/en/about-us/work-us/recruitment-process>**

Id-data tal-għeluq għas-sottomissjoni tal-applikazzjonijiet hija fid-data rreklamata fl-avviż ta' pożizzjoni vakanti bl-Ingliż. Aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mnizzla fuq is-sit web tagħna u tista' tinstab bl-użu tal-link ta' hawn fuq.

Minħabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.

---

<sup>5</sup> Dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-oriġinal tiegħu bl-Ingliż. Peress li l-lingwa ta' hidma ta' kuljum tal-Aġenzija hija ġeneralment l-Ingliż, l-ECDC jippreferi jirċievi l-applikazzjoni bl-Ingliż.